

نظامِ اکل و شرب میں شریعت کی رہنمائی

امام ترمذی کی جامع السنن کے کتاب الاطعہ کی روشنی میں

باب ماجاء انهشو اللحم نهشاً

ترجمہ الباب۔ گوشت نوج کر کھانا۔ یعنی گوشت دانتوں سے نوج نوج کر کھایا کرو۔

حدثنا احمد بن منیع ثنا سفیان بن عینہ عن عبدالکریم ابی امیة عن عبدالله بن الحارث قال زوجنی ابی فدعا (اناسا) فیهم صفوان بن امیة، فقال ان رسول الله ﷺ قال انهشووا اللحم نهشاً فانه اهنا و امرا۔ ترجمہ۔ حضرت عبداللہ بن حارث کہتے ہیں کہ میرے والد نے میری شادی کے موقع پر دعوت کا اہتمام کیا جس میں صفوان بن امیة بھی شامل تھے۔ انہوں نے بیان کیا کہ رسول اللہ ﷺ نے فرمایا: کہ گوشت دانتوں سے نوج کر کھایا کرو۔ کیونکہ یہ اسی طرح کھانے سے زیادہ لذید اور فودہ ہضم ہوتا ہے۔

باب کی غرض انعقاد یہ بتانا ہے کہ ہڈی پر جو گوشت لگا ہوتا ہے اس کو دانتوں کی ساتھ نوج لینا چاہیے، یہ حضور اقدس ﷺ کی سنت ہے۔ بھی متکبرین کو اس سے نفرت تھی مسلمانوں کو بھی متکبرین کے فضائل اور ان کی عادات نہیں اختیار کرنی چاہیے۔ یہ متکبرین چھری کاٹنے سے گوشت نوچتے رہتے ہیں یا ہاتھوں سے اور ہاتھوں کی انگلیوں سے جتنا ممکن ہو سکے گوشت لے لیتے ہیں مگر ہڈی پکڑنا اور دانتوں سے نوچنا وہ اسے اپنے لئے عجیب اور عار سمجھتے ہیں۔

قال الہسو اللحم نهشا فانه اهنا و امرا نہس (بالسین المهملة) بھی آیا ہے اور نہش (بالسین المعجمہ) بھی آیا ہے جب نہس (سین کے ساتھ) بولا جائے تو معنی اخذہ باطراف الاسنان ہے اور جب نہش (شین کے ساتھ) بولا جائے تو معنی اخذہ یعنی یجمع الاسنان ہے باضراسہ ہے۔ امام اصمی نے دونوں کا ایک ہی معنی بتایا ہے وہوا لقبض علی اللحم بالفم

وازالتہ عن العظم یعنی منه سے گوشت کو نوچ کر اسے ہڈی سے الگ کرنا۔ ہڈی کو منه سے پکڑنا اور گوشت کو دانتوں سے نوچنا اس میں عیب، اور عار کی کوئی بات نہیں ہے جب ہڈی پر گوشت موجود ہے اور گوشت کے ٹکڑے لگے ہوئے ہیں تو اے کھائے اور نوچے بغیر نہ چھوڑیں کہ اصل لذت اور برکت اسی صورت میں ہے جو ہڈی پر لگا ہوا ہے البتہ جہاں گوشت ہی گوشت ہو دعوت کا اہتمام ہوا وہی کا اونٹ اور سالم دنبہ پڑا ہوا ہو (بڑے بڑے ٹکڑے پڑے ہوں) تو وہاں سنت یہ نہیں ہے کہ آدمی ایک بڑی ہڈی اٹھا کر بیٹھ جائے اور گوشت کی چوران چوستار۔ یہ یاسارا وقت ایک ہڈی ہی کے نوچے پر صرف کر دے۔

شریعت نے تو ہر چیز میں اعتدال کا حکم دیا ہے سلیقہ، اخلاق اور میانہ روی کی تعلیم دی ہے اگر گوشت کی چھوٹی چھوٹی بوٹیاں ہیں اور گوشت کے ریشے اور ٹکڑے ہڈی پر باقی ہیں انہوں نہ صاف ہوتے ہیں تو اس گوشت کو ہڈی سے نوچ لینا چاہئے۔ اور اگر گوشت کے بڑے بڑے ٹکڑے ہیں تو وہاں چھری سے کاٹنا اور چھری کا استعمال کرنا بھی جائز ہے۔ ولم یثبت النہی عن قطع اللحم بالسکین بل ثبت الحزمین الكتف فیختلف باختلاف اللحم كما اذا عسر نہشہ بالسن قطع بالسکین۔ اگلے باب کی حدیث میں اسکا قطعی جواز بھی ثابت ہے۔

یہ انگریزوں کی عادات ہیں کہ چھوٹی چھوٹی چیزیں چھری کاٹنے سے اٹھا کے کھاتے ہیں جبکہ ہاتھوں میں پکڑنا اور دانتوں سے نوچنا عیب سمجھتے ہیں حدیث میں اس کی نفی مذکور ہے اور جہاں کہیں عادت بالکل انگریزی تہذیب کے دلداوہ گان کے شعار میں جاتے ہیں وہاں اس سے احتراز ضروری ہے کہ من تشبه بقوم فهو منهم كامصادق نہ بنا جائے۔

اھناء و امراء : یہ ہینیا مرینا کے مترادف ہے کہ یہ کھانا لذیذ بھی ہے ثقل نہیں بلکہ نرم غذا ہے اور ہاضم بھی ہے۔ ہینیا الطعام اور مراء الطعام دونوں مترادف المعنی ہیں البتہ بعض حضرات نے دونوں میں فرق بھی بیان کیا ہے ہینیا سے مراء الطعام میں لذت ہے لذیذ چیز ہے ہنا علیہ کہ ان پر کھانا لذیذ ہوا۔ بعض چیزیں لذیذ ہوتی ہیں مرج مصالحہ کباب اور روغنیات سے ان میں لذت پیدا ہو جاتی ہے مگر بعد میں وہ کھانے بوجھ بن جاتے ہیں اور معدہ پر ثقل ہوتے ہیں ذود ہضم نہیں ہوتے یہ

کھانے ہنیا تو ہیں مگر مرینا نہیں ہیں بعض طعام بظاہر بے لذت ہوتے ہیں ان میں مصالحہ جات اور روغنیات شریک نہیں ہوتیں جیسے کھیر وغیرہ ایسے کھانے "مرینا" تو ہوتے ہیں وہوا ان لا یشقل علی المعدة و ینہضم عنہا مگر یہ ہنیا نہیں ہیں لذیذ بھی ہوں ذود ہضم بھی ہوں اور معدہ پر بوجھ بھی نہیں یہ طعام ہنیا مرینا ہے بعض دوست چینی کھانوں کے دلدادہ ہوتے ہیں جو بہت مہنگے پڑتے ہیں جب ان سے وجہ پوچھی تو یہی کہا کہ وہ کھانے کے بعد معدہ پر بوجھ نہیں بنتے خود بھی اس کا تجربہ ہوا کہ یہ مرینا کے مصدق ہیں۔

عناء الہنی سے ہے وہو اللذیذ الموافق للغرض

امرًا استمراه سے وہو ذہاب کظمۃ الطعام

ہنیا الطعام اس کھانے پر بولا جاتا ہے اذ اکان ساقا اور جاریا فی الحلق من غیر تعجب۔ وانتوں سے چبائے جانے کے باعث نرم ہو جاتا ہے معدے کو دانتوں سے چبائے جانے کا بوجھ نہ اٹھانا پڑے گا۔

باب ماجاه عن النبی ﷺ من الرخصة في قطع اللحم بالسكين

ترجمہ الباب چھری سے گوشت کاٹ کر کھانے کی اجازت۔

حدثنا محمد بن غيلان ثنا عبد الرزاق ثنا عمر عن الزهرى عن جعفر بن عمرو بن امية الضمرى انه رأى احتز من كتف شاةٍ فاكلا منها ثم مضى الى الصلوة ولم يتوضأ. (ترجمہ) حضرت عمر بن امية ضمری فرماتے ہیں کہ میں نے رسول اللہ ﷺ کو بحری کے شانے سے چھری کے ساتھ گوشت کاٹ کر کھاتے ہوئے دیکھا، پھر آپؐ وضو کے بغیر نماز کے لئے تشریف لے گئے۔ مضمون حدیث یہ ہے کہ حدیث کے راوی کہتے ہیں کہ میں نے حضور اقدس ﷺ کو دیکھا کہ آپؐ نے بحرے کے بازو سے چھری سے گوشت کا ایک ٹکڑا کاٹا اور تناول فرمایا اور نماز کے لئے تشریف لے گئے مگر وضو کی تجدید نہ فرمائی۔

احتزاز قطع بالسکین یعنی چھری سے کاشنے کو کہتے ہیں۔ ولم توضأه اس سے یہ مسئلہ بھی واضح ہو

گیا کہ مست النار کے کھانے سے وضو لازم نہیں ہوتا۔ یہ حدیث بیاری طور پر ابواب الطہارة میں

ذکر کی جاتی ہے یہاں مصنف نے قطع بالسکین کے جواز کیلئے اسکا ذکر کیا اور جن روایات میں وضو کا ذکر ہے اس سے مراد وضوء لغوی ہوتا ہے یا الہداء میں تھا اور بعد میں مفسوخ ہو گیا یہ مباحثہ آپ نے اپنے مقامات پر تفصیل سے پڑھے ہیں یہاں ان تفصیلات اور دلائل کی ضرورت نہیں ہے البتہ اس حدیث سے قطع بالسکین (چھری کیسا تھا کاٹ کر کھانے) کا جواز توثیق ہو گیا۔ مگر اسے عادت نہیں بنانا چاہیے جیسا کہ حضور اقدس ﷺ سے روایت ہے۔ لا تقطعوا اللحم بالسکين فانه صنع الاعاجم و انهسوه فانه اهنتاً و امرا چھری سے کاٹ کرنہ کھاؤ کیونکہ یہ عجیبوں کا طریقہ ہے بلکہ گوشت کو دانتوں سے نوج نوج کر کھاؤ کیونکہ دانتوں سے نوج نوج کر کھانا زیادہ لذت بخش اور زیادہ خوشگوار ہے۔

اس حدیث میں گوشت کو چھری کیسا تھا کھانے کو عجیبوں کا طریقہ بتایا گیا ہے عرب کے لوگ اپنے علاوہ دنیا کے سارے لوگوں کو عجمی کہا کرتے تھے۔ مگر یہاں اہل فارس مراد ہیں کہ وہ لوگ ازراہ تکبر و غرور گوشت وغیرہ چھریوں سے کاٹ کر کھاتے تھے جبکہ حدیث باب سے ثابت ہے کہ آنحضرت ﷺ نے بھی چھری سے کاٹ کر گوشت کھایا ہے لہذا دونوں روایات میں تطبیق یہ ہے کہ اگر گوشت نرم اور پکا ہوا ہے تو اس کو چھری کی بجائے دانتوں سے کاٹ کر کھانا چاہیے اور اگر گوشت سخت ہو تو پھر چھری سے کاٹ کر کھانا جائز ہو گا۔ تاہم یاد رہے کہ اس حدیث میں ممانعت یہ خھی تتریخی پر حمل ہے اور جہاں یہود و نصاریٰ اور مغربی دنیا کا شعار من گیا ہے وہاں مشاہد سے پچنے کے لئے احتیاط ضروری ہے۔

حلت اور حرمتِ لحم کی بحث اکل لحم شکرانِ نعمت ہے حرمتِ لحم کا مردود فلسفہ،

تحفہ لحمیہ، عقیدہ تناسخِ ذرائع کی بحث اور کھانے میں برکت کے واقعات

باب ماجاء ایٰ اللحم کان احب الی رسول الله ﷺ
(ترجمہ) آنحضرت ﷺ کو کونسا گوشت پسند تھا۔

حدیث ۱) حدثنا واصل بن عبد الاعلیٰ ثنا محمد بن الفضیل عن ابی حیان التیمی عن ابی زرعة بن عمرو بن جریر عن ابی هریرہ قال : اُتی النبی ﷺ

بلحہ فدفع الیہ الذراع و کان یعجّبہ فنهش منہا۔

(ترجمہ) حضرت ابو ہریرہؓ فرماتے ہیں کہ آنحضرت ﷺ کی خدمت میں گوشت پیش کیا گیا تو آپ کو دستی کا گوشت دیا گیا، جو آپؐ کو بہت پسند تھا۔ لہذا آپؐ نے اسے دانتوں سے نوچ کر کھایا۔

(حدیث ۲) حدثنا الحسن بن محمد الزعفرانی ثنا یحییٰ بن عباد ابو عباد ثنا فلیح بن سلیمان عن عبدالوهاب بن الزبیر عن عائشة قالت : ما کان الذراع احب اللحم الى رسول الله ﷺ ولكن کان لا يجد اللحم الا غباء فكان یعجل اليه لا نہ اعجلها نضجاً (ترجمہ) حضرت عائشہ فرماتی ہیں کہ آنحضرت کو دستی کا گوشت زیادہ پسند نہیں تھا بلکہ بات یہ تھی کہ گوشت ایک دن کے ناغے کے ساتھ ملا کرتا تھا لہذا آپؐ اسے کھانے میں جلدی کیا کرتے تھے اور یہی حصہ جلدی گل سکتا ہے
گوشت کا استعمال انسانی فطرت گوشت کے ساتھ رغبت، محبت اور گوشت کھانا یہ انسانی فطرت کا خاصہ ہے بعض ادیان اور بعض مذاہب کی تمام تربیا اور اولین تعلیم گوشت سے نفرت اور اس کے کھانے سے احتراز و اجتناب پر مبنی ہے۔

اکل و عدم اکل لحم کے دو گروہ گوشت کی حلت و حرمت یا استعمال اور عدم استعمال کے سلسلہ میں دنیا کے لوگ دو حصول میں تقسیم ہیں۔ ایک گروہ کے نزدیک گوشت کا استعمال اور کھانا حرام ہے ان کے نزدیک کسی بھی جاندار کا گوشت کھانا حرام ہے وہ اسے ظلم کرتے ہیں کہ آدمی ذی روح کو ذبح کرے اور پھر اس کا گوشت کھائے گو تمہدہ کی تعلیمات میں بھی یہی ہے۔ اور ان کے مذہب میں گوشت کھانا حرام ہے۔ ہندوستان میں کروڑوں ہندوؤں کا یہی مذہب ہے کہ گوشت کھانا حرام ہے۔ ان کے نزدیک یہ ظلم ہے فلسفہ اس کا یہ ہے کہ گوشت کھانے کیلئے کسی جاندار پر ظلم نہیں کرنا چاہیے جو چیز بھی ذبح کی اور اس کا گوشت کھایا یا زندہ مار کر کھایا جائے یہ انکے نزدیک ظلم ہے مگر یہ غیر فطری بات ہے غیر فطری فلسفہ ہے عقل کے بھی خلاف ہے اور نقل کے بھی۔

حلال گوشت اللہ کی نعمت اللہ تعالیٰ نے جو چیز بھی انسانوں کے لئے جائز اور حلال قرار دی ہے وہ جائز ہے حلال ہے۔ اور اسی دائرے میں اللہ تعالیٰ نے انسان کو یہ حق بخشائی ہے کہ جو حلال حیوانات

طیبات اور پاکیزہ اشیاء ہیں ان کو کھانا چاہیے کہ یہ بھی اللہ تعالیٰ کی نعمتیں ہیں۔

نباتات میں بھی حیات ہے اگر وہ حلال حیوانات کی ذبح کو ظلم کرتے ہیں اور سبزی کھانے پر اکتفا کرتے ہیں تو سبزی کھانا بھی ظلم ہے اور انہج کھانا بھی ظلم ہے کیونکہ سبزیوں اور انہج میں بھی حیات ہے زندگی ہے۔ وان من شئی الا یس بح بحمدہ ولکن لا تفهون جبکہ اب تو سائنسی تحقیقات کا دور ہے یہ ایک ناقابل تردید حقیقت ہے کہ انہج اور سبزیوں میں حیات بھی ہے اور شعور بھی نباتات کے بارے میں اہل ریسرچ کا دعویٰ ہے کہ یہ بھی زندہ ہیں ان میں شعور بھی ہے اور احساس تک ان میں موجود ہے۔ ڈرتے بھی ہیں حتیٰ کہ خوشی و مسرت کے جذبات بھی رکھتے ہیں ایسے درخت بھی ہیں جن کیلئے ساز و مو سیقی کا اہتمام کیا جاتا ہے ان پر وجود بھی آتا ہے ناچھتے بھی ہیں۔

زمین میں بھی حیات و شعور موجود ہے : حتیٰ کہ حیات و شعور اور احساس تو زمین میں میں بھی موجود ہے پھر تو انہیں زمین پر نہیں رہنا چاہیے۔ یہ ظلم ہے کوئی اسے کھو دتا ہے کوئی اس پر 20 منزلہ بلڈنگ کھڑی کر دیتا ہے۔ اسکیلں چلائے جاتے ہیں بھم بر سائے جاتے ہیں۔ تو اس پر تمہارا چلننا اور بسننا بھی تو ظلم ہے اگر حیوانات کا ذبح ہے اور گوشت کھانا ظلم ہے تو سبزیوں کا کاشنا اور پکانا بھی ظلم ہونا چاہیے۔

گوشت کھانا شکران نعمت اور نہ کھانا کفران نعمت ہے : مگر یہ ایک حقیقت ہے کہ حیوانات ہوں یا نباتات سب اللہ تعالیٰ نے انسان کی خدمت کیلئے پیدا کئے ہیں انکا کھانا شکران نعمت اور نہ کھانا کفران نعمت ہے۔

آج بھی دنیا میں ایسے لوگ موجود ہیں جو گوشت اور گوشت سے پکائی ہوئی چیزوں کو ہاتھ بھی نہیں لگاتے وہ اسے مذہبی لحاظ سے بر اسکھتے ہیں بڑی دعوتوں میں جب وہ مدعا ہوتے ہیں تو ان کیلئے سبزیوں اور دالوں کا الگ اہتمام ہوتا ہے۔ ہندوستان میں ہمارے اکابرین دیوبند اور علماء کے غیر مسلمون کیسا تھا اس موضوع پر تفصیل سے مذاکرات اور مباحثہ ہوا کرتے تھے مگر عملی میدان میں اہل باطل کے پاس جواب نہیں ہوتا تھا اور وہ شکست کھا جاتے تھے آریہ سماج وغیرہ نے یہ فتنے اٹھائے تھے۔

جنت الاسلام مولانا محمد قاسم نانو توی کا مقام امامت دارالعلوم دیوبند کے بانی "حضرت مولانا محمد قاسم نانو توی" صرف دارالعلوم نہیں چلاتے تھے بلکہ مشرکین اور ہندو اور آریہ سماج سے مناظرے اور مباحثے بھی کیا کرتے تھے۔ جماد اعلاء کلمة اللہ کا فرض بھی اوایکیا کرتے اور علوم و معارف کے مراکز کی سرپرستی بھی فرماتے تھے۔

حلت لحم پر حضرت نانو توی نے ایک مستقل کتاب تحریر فرمائی تھی جس کا نام "تحفہ الحمیہ" ہے حضرت نانو توی، جو جدید علم کلام کے بانی ہیں وہ صرف ایک مولوی اور ایک مدرسہ کے بانی نہیں تھے بلکہ متكلم اسلام تھے انہوں نے اسلام کے نظریات اور اصول کو عقل دلائل کے ساتھ ثابت کیا وہ اس میدان میں امام غزالی اور امام رازی کے ساتھ علم کلام میں برادر تھے۔ انہوں نے قطعی دلائل اور براہین کے ساتھ دفاع کیا اور سینکڑوں سال تک اسلام کی صد اقوال کو محفوظ کر لیا۔ مولانا محمد قاسم نانو توی کون تھے ان کے علوم و معارف کیا تھے حضرت گنگوہی کا فلسفہ کیا تھا وہ تو ان کی کتابیں پڑھ کر معلوم ہو گا جدید فلسفہ اور دلائل کے ساتھ اللہ تعالیٰ نے ان پر ایسے ایسے انعامات فرمائے تھے کہ انہوں نے اپنی تحریرات کی ایک ایک سطر میں علوم و معارف کے سمندر جمع کر دیئے ہیں۔ ان کی کتب کو بڑے بڑے علماء، مناظرے اور فلسفی سمجھ سکتے ہیں افسوس کہ ہمارے مدارس کے اساتذہ اور طلبہ نے ان کتابوں سے شغف چھوڑ دیا، جبکہ ان بزرگوں کی کتابوں کا مطالعہ نصاب کا لازمی حصہ ہونا چاہیے تھا۔

سلامتی فطرت کی دلیل بہر حال حضرت نانو توی نے اس موضوع پر تحفہ الحمیہ لکھی ہے جس میں انہوں نے یہ بھی تحریر فرمایا ہے کہ انسان کی فطرت کی سلامتی کی دلیل گوشت سے محبت اور گوشت کھانے کی رغبت ہے۔ گوشت کی فطرت سے عین مطابقت کی ایک دلیل یہ بھی ہے کہ بدھ مٹ بھی، اور ہندو بھی چھپ کر گوشت کھاتے ہیں۔ اور اپنی فطری ضروریات کی تکمیل کرتے ہیں۔

عقیدہ تناخ ہندوؤں کا ایک عقیدہ یہ بھی ہے کہ انسان مر کر دوبارہ دنیا میں آتا ہے اسکو تناخ کہتے ہیں سینکڑوں سال سے اس موضوع پر دونوں طرف سے دلائل مضامین اور مناظرے ہوتے رہے

ہیں اکابر علماء دیوبند نے اس موضوع پر قلمی اور لاجواب دائم لکھے ہیں کہ تنازع نہیں ہے۔ سب نے آخرت میں جانا ہے اور پھر بارگاہ الہی میں پیش ہونا ہے۔ اہل تنازع کہتے ہیں کہ اس دنیا میں اعمال کا نتیجہ ملے گا اگر زندگی گناہوں کی اور نجاست کی گزاری ہے تو کہتے کی شکل میں دوبارہ آئے گا چو ہے، ملی، مینڈک کی شکل میں آئے گا خنزیر کی شکل میں آئے گا اور ارنب ہے اور صالح ہے تو ایک بادشاہ اور شہنشاہ کی شکل میں آئے گا۔ یہ عقیدہ تنازع کا ہے۔ اسلام اس کا قابل نہیں ہے۔

ایک ہندو کا قبول اسلام شیخ الحدیث مولانا عبد الحق حضرت والد ماجد قدس سرہ قسمہ سنایا کرتے تھے کہ ایک دفعہ ایک معروف ہندو نے اسلام قبول کیا تو ہندو اس کے پیچے لگ گئے کہ تم نے ہندو مذہب چھوڑ کر اسلام کیوں قبول کر لیا تو اس نے جواب میں کہاں اب مجھ سے مزید گوشت چھپ چھپ کر کھانے کی سکت نہیں رہی۔ جب چھپ چھپ کر کھاؤں گا تو گناہ گار ہوں گا اور مجرم ہو کر تنازع کے مطابق کہتے کی شکل میں آؤں گا۔ اور مسلمانوں کے گھروں میں گھس کر کھونے کھدروں میں ہڈیاں چھٹاتا پھر وہ اس سے بہتر یہ ہے کہ مسلمان ہو جاؤں اور علی الاعلان کھاتار ہوں جی بھر کر لذت اندوں کیوں نہ ہوں۔

عظمت مقام مستلزم ہے پاکیزہ طعام کو بہر حال گوشت کھانا اور پسند کرنا انسانی فطرت ہے جو شخصیت جس جگہ بھی اعلیٰ مقام پر فائز ہو گا اس کی فطرت اتنی ہی اعلیٰ ہو گی۔ دنیا میں پیغمبر ہی ایک ایسی ذات ہے جو اعلیٰ ترین مقام پر فائز ہے گوشت کی محبت اور خواہش، خوشبو کی محبت اور خواہش، یہ تو اللہ کی نعمتوں سے ممتنع ہونا یہ تو حضورؐ کی فطرت سلیمانہ کا تقاضا تھا۔ پیغمبر ہونے کا یہ مطلب نہیں کہ وہ انسانیت سے نکل کر ملکوتیت میں داخل ہو گیا کہ نہ شادی کرے نہ کھانا کھائے یہ تو کفار کا تصور ہے ما کان لبni ان يأكل الطعام ويمشي في الأسواق (آلیۃ)۔

نہیں : پیغمبر تو انسان کامل ہوتا ہے جس میں خواہشات بھی بدرجہ اتم ہوتی ہے طبعی امور سے محبت بھی بدرجہ اتم ہوتی ہے حب الی من الدنیا ثلث الطیب والنساء اس کے باوجود آپ سب کچھ مٹا کر اللہ کی رضا کے لئے عبادات کی طرف متوجہ ہوئے۔ گوشت بھی محبوب ہے پھر گوشت کی بھی اقسام ہیں حیوان میں ۔۔۔۔۔ کئی حصے اور اجزاء ہیں حیوان کا جو حصہ زمین پر نہیں لگتا وہ عمده

اور اعلیٰ ہوتا ہے حیوان کے کچھ حصے ایسے ہوتے ہیں جو جلدی پکتے ہیں کچھ حصہ ریشہ دار ہوتا ہے جو سخت ہوتا ہے اور کافی وقت پکنے میں لگتا ہے۔

گوشت کھانا کوئی عیب نہیں بہر حال گوشت میں فرق ہے تو اعلیٰ ذوق اور عمدہ اور نفیس طبیعتیں نفس گوشت کو پسند کریں گی، اب یہ کوئی عیب کی بات نہیں ہے کہ حضور اقدس ﷺ کو گوشت کیوں پسند تھا۔ وہ تو انسان تھے مرد کامل تھے آپ کے اعضاء قویٰ مضبوط تھے بلغمی اور صغرا دی مزاج نہ تھا شوگر اور بلڈ پریشر سے پاک تھے حضور اقدس ﷺ کی صحت آخر تک برقرار اور عمدہ تھی بال بالکل سیاہ تھے دانت مبارک صحیح تھے۔ اس لئے تو حضور اقدس ﷺ کو اعلیٰ عمدہ نفیس اور معیاری گوشت پسند تھا۔

ذراع کی محث فدفع اليه الذراع قاموس میں ہے الذراع بالكسر من طرف الرفق الى طرف الاصبع الوسطی و الساعد۔ حضور اقدس کو یہ پسند تھا کہ یہ گوشت صاف ہوتا ہے اس میں ریشے نہیں ہوتے لذیذ بھی ہوتا ہے اور جلدی بھی پکتا ہے۔

وكان يعجبه شار حين لكته ہیں ای یروقه و هو يستحسنہ ویحبه قال النووي
محبته ﷺ للذراع لنفحها و سرعة استمرائهما مع زيادة لذتها و حلوة مذاقها و
بعد ها عن مواضع الاذى۔

دانتوں سے کاٹ کر کھانا فنہس منہا یعنی حضور اقدس ﷺ نے اسکو دانتوں سے کاٹ کر تناول فرمایا چھری سے نہیں کاٹا دانتوں سے نوچ کر کھانے کی ترغیب بھی حضور ﷺ نے فرمائی ہے چنانچہ حدیث میں ہے کہ گوشت کو دانتوں سے نوچ کر کھایا کرو اس سے ہضم بھی خوب ہوتا ہے اور بدن کو زیادہ موافق پڑتا ہے۔ حضور گوحر صدی وہوس اور بذات خود کھانے سے محبت نہ تھی یہ مغض مادی محبت ہے جو مستحسن نہیں جحضور گواچھے کھانے پسند تھے مگر ضمناً مقصد صحت عافیت برائے عبادات و دعوت و جہاد ہے یہ محبت صرف اور صرف اللہ کی رضا کیلئے ہے پھر رغبت لحم کے متعدد وجوہ ہو سکتے ہیں ان میں ایک یہ بھی ہے کہ یہ جلدی پکتا اور لگتا ہے حضور اس لئے اسے پسند فرماتے تھے تاکہ جلدی سے فارغ ہو کر اپنے مشاغل میں مصروف ہوں۔ اور انکے پاس گھنٹوں بیٹھے

کر گوشت پکنے کا انتظار فرمانے کا وقت نہیں تھا، عبادت و عورت و جماد تعلیم و تربیت امور مملکت کی بے حد ذمہ داریاں تھیں اور جب مہینوں کوئی چیز نہ کھائی ہو اور مل جائے تو فطرتی رغبت اور وقت کی کمی دونوں باتوں کا لحاظ ضروری ہوتا ہے۔

ایک یہودی عورت نے حضور گوزہر کھایا۔ ذراع سے محبت اور غبہت کے پیش نظر آپ

کو اسی گوشت میں ایک یہود نے زہر دیا تھا جیسا کہ شامل ترمذی میں حضرت ابن مسعود سے روایت ہے قال کان النبی صلی اللہ علیہ وسلم یعجّبہ الذارع قال وسم فی الذراع وکان يری ان الہیود سموہ تفصیل اس قصہ کی یہ ہے جب خیر فتح ہوا اور ایک یہودی عورت کو اپنے ذراع سے اس کا علم ہوا حضور اقدس ﷺ کو ذراع (دست) کا گوشت پسندیدہ اور مرغوب ہے اور اس نے خالہ بھری ذبح کی اس کا گوشت بھونا اور اس میں ایک شدید قسم کا زہر ملا دیا خاص ذراع کے گوشت میں زہر بھی سم قاتل تھا پھر آپ کی دعوت کی اور بڑی محبت سے گوشت پیش کیا حضور اقدس ﷺ نے جوں ہی لقمه لیا اور منہ میں رکھا بھی نگلنے کی نوبت نہیں آئی تھی کہ اگل دیا بعض حضرات کہتے ہیں کہ کچھ نگل بھی لیا تھا مگر اس کو تھوک دیا اس موقع پر آپ نے یہ بھی ارشاد فرمایا کہ اس گوشت نے مجھے اطلاع دی ہے کہ اس میں زہر ہے مگر پھر بھی زہر کا کچھ نہ کچھ اثر تو پہنچ گیا تھا چنانچہ وہی زہر یلا اثر زندگی بھر کبھی غالب ہو جاتا اور آپ کو اس سے تکلیف ہوتی تھی پھر حضور اکرمؐ کے مرض الوفات کے وقت یہی زہر یلا اثر دوبارہ لوٹ آیا۔ اور آپؐ کی شہادت کا ذریعہ بنا۔ البتہ یہاں ایک علمی اشکال یہ ہے کہ اس روایت میں تو یہ ہے کہ حضور اکرم ﷺ کو گوشت نے خود اطلاع دی تھی جبکہ بعض دیگر روایات میں یہ بھی آیا ہے کہ حضرت جبرائیلؑ نے آپ کو اطلاع فرمائی تھی بظاہر یہ تعارض ہے مگر در حقیقت دونوں روایات میں کوئی تعارض نہیں ہے۔ وجہ یہ ہے کہ اولاً گوشت نے خود بطور مججزہ کے آپکو بتا دیا کہ میرے اندر زہر ہے اور پھر اسی بات کی حضرت جبرائیلؑ نے بھی اطلاع دی ہو یا اس بات کی تصدیق کر دی ہو کہ گوشت کی اطلاع حقیقت پر مبنی ہے۔ بہر حال اب بات چل پڑی ہے تو واقعہ کا باقیہ حصہ بھی عرض کر دیا جائے تو تشکیل باقی نہ رہے گی۔

گوشت میں زہر ملائے جانے کی اطلاع کے بعد حضور اقدس ﷺ نے خود بھی اسے ترک فرمادیا اور ساتھیوں کو بھی کھانے سے منع فرمایا اس کے بعد اس عورت کو بلا یا گیا اور اس سے پوچھا گیا کہ کیا واقعہ اس گوشت میں زہر ملایا گیا ہے؟ تو اس پر عورت نے جرم کا اعتراف کر لیا، مگر حضور اقدس ﷺ نے اپنی ذات کیلئے کبھی انتقام نہیں لیا اس لئے اس عورت کو اسی وقت معاف فرمادیا۔

البتہ بعض روایات میں آیا ہے کہ حضرت بشر بن براءؓ صحابی رسول اس زہر سے شہید ہوئے تو ان کی شہادت پر اس عورت کو تعزیر یا اقصاصاً قتل کر دیا گیا۔

ہاں ایک بات یہ بھی عرض کرنی ہے کہ ان مسعود کی روایت میں جو یہ الفاظ نقل ہوئے ہیں کہ وکان یہی ان الیہود سموہ حضرت ان مسعود کا یہ کہنا کہ میر اگمان یہ ہے کہ یہود ان نے زہر ملادیا ہو گا اس پورے واقعہ کی حقیقت ایک ظنی واقعہ میں بدل دیتا ہے مگر حقیقت یہ ہے کہ یہ ان کے خیال کی بنا پر ہے کیونکہ بظاہر ان کو محقق نہیں ہوا رہنے اصل واقعہ محقق ہو چکا اور یہود نے خود اعتراف کیا کہ ہم نے ایسا کیا ہے۔

معجزہ تکشیر طعام شامل ترمذی میں حضرت ابو عبید سے روایت ہے فرماتے ہیں کہ میں نے حضور اقدس ﷺ کیلئے ہانڈی پکائی چونکہ آپ کو بازو کا گوشت زیادہ پسند تھا اسلئے میں نے آپ کو دست پیش کیا۔ پھر حضور نے دوسرا طلب فرمایا میں نے وہ پیش کیا تو آپ نے مزید طلب کا اظہار فرمایا تو میں نے عرض کیا یا رسول اللہ! بحری کے تودو ہی ہاتھ ہوتے ہیں تب آپ نے فرمایا وہ الذی نفسی بیدہ لو سکت لنا ولتنی اذراع مادعوت اس ذات پاک کی قسم جسکے قبضہ قدرت میں میری جان ہے اگر تو چپ رہتا تو میں جب تک مانگتا رہتا اس دیکھی سے بحری کے ذراع نکلتے رہتے۔

حضرت ابو عبید کے اس کہنے پر کہ بحری کے تودو ہی ہاتھ ہوتے ہیں آئندہ کا سلسلہ ہند ہو گیا۔


اکرام تام توجہ اور فناء تام کا انعام خوارق عادات کا پیش آنا فناء تامہ کی وجہ سے ہوتا ہے اور اس جواب کی وجہ سے حضورؐ کی وہ توجہ جو پہلے سے تھی باقی نہ رہی اور توجہ کے انقطع کی وجہ سے یہ چیزیں منقطع ہو گئیں علامہ مناوی کہتے ہیں کہ یہ حقیقت میں ایک انعام الہی تھا اگر یہ انقیاد تام کے ساتھ حضور اقدس ﷺ کے ارشاد کی تعمیل کرتے رہتے تو وہ باقی رہتا لیکن ان کی طرف سے

اعتراف کی صورت پیدا ہوئی جو موقع کے مناسب نہ تھی اس لئے وہ اکرام تام بھی منقطع ہو گیا۔ اسی قسم کے واقعات حضور اکرم ﷺ کی سیرت و سوانح کی کتب میں بخشنود ملتے ہیں۔ اور مختلف کتابوں میں ان کا ذکر آتا ہے قاضی عیاض نے بھی شفاء میں بعض واقعات کو تفصیل سے نقل کیا ہے مثلاً وہ نقل کرتے ہیں کہ حضرت ابوالیوب النصاریؓ نے ایک مرتبہ حضور اقدس ﷺ کی اور حضرت ابوبکر صدیقؓ کی دعوت کی اور اتنا کھانا تیار کیا جو دو آدمیوں کے لئے کافی ہو سکتا تھا جب حضور اکرم ﷺ تشریف لائے تو ارشاد فرمایا کہ شرفاء النصار میں سے بھی تمیں آدمیوں کو بلا کر لاو اور وہ بلا کر لے آئے تو ان کے کھانے کے بعد حضور اقدس ﷺ نے فرمایا اب مزید ساٹھ آدمیوں کو بلا کر لاو جب وہ فارغ ہوئے تو 180 آدمی مزید بلائے گئے اور یہ کھانا سب کیلئے کافی ہو گیا۔

حضرت سمرہؓ کی روایت ہے کہ ایک مرتبہ حضور اقدس ﷺ کے پاس کہیں سے ایک پیالہ گوشت آیا اور وہ صح سے لیکر رات تک مجمع میں برلن چلتا رہا مجمع آثارہ اور اسی سے کھاتا رہا۔ اور یہ واقعہ تو مشہور ہے اور سب کو معلوم ہے کہ حضرت ابو ہریرہؓ کے پاس ایک تھیلی میں چند کھجوریں اور ان کی تعداد بھی دس دنوں سے زیادہ نہ تھی آپؓ نے ان سے دریافت فرمایا کہ کچھ کھانے کو ہے؟ انہوں نے عرض کیا کہ چند کھجوریں اس تھیلی میں ہیں ہیں حضورؓ نے اپنے دست مبارک سے چند کھجوریں اس تھیلی سے نکالیں اور ان کو پھیلایا پھر دعا فرمائی۔ پھر ارشاد فرمایا دس دس افراد بلائے رہو اور کھلاتے رہو۔ اس طرح وہ چند کھجوریں پورے لشکر کے لئے کافی ہو گئیں اور جو کھجور تھیلی میں باقی رہ گئیں وہ حضرت ابو ہریرہؓ کو واپس کر دی گئیں۔ حضرت ابو ہریرہؓ سے اس موقع پر آپؓ نے یہ بھی ارشاد فرمایا اس تھیلی میں سے نکال نکال کر کھاتے رہنا اور اس کو الٹ کر خالی نہ کرنا چنانچہ حضرت ابو ہریرہؓ اس میں سے نکال نکال کر کھاتے رہتے تھے۔ خود حضرت ابو ہریرہؓ کا ارشاد ہے کہ میں نے حضور اقدس ﷺ کے زمانے میں پھر حضرات شیخین کے زمانہ خلافت میں، حضرت عثمانؓ کے زمانہ خلافت میں نکال نکال کر کھائیں اور متفرق اوقات میں ان سے نکال نکال کر صدقہ بھی کیا مگر حضرت عثمانؓ کی شہادت کے وقت وہ تھیلی مجھ سے گم ہو گئی۔ ابو ہریرہؓ اسی واقعہ کا ذکر کر کے روتے رہتے اور یہ شعر کہتے ہے

للناس هم ولی همان بینهم هم الجراب وهم الشیخ عثمانا
 حضرت انسؓ سے روایت ہے کہ میری والدہ نے ایک ولیمہ میں ملیدہ تیار کیا اور ایک پیالہ میں ڈال کر
 وہ میرے ہاتھ حضور اقدس ﷺ کی خدمت میں بھجا آپؐ نے فرمایا یہ پیالہ رکھ دو فلاں فلاں
 شخص کو بلا لاؤ اور جو بھی تمہیں ملے اس کو بھی بلا لیتا، میں ان لوگوں کو بلا کر لایا اور جو ملتار ہا اس کو بھی
 بھیجا رہا حتیٰ کہ جگہ لوگوں سے بھر گئی حضورؐ نے دس دس افراد کے حلقات بنائے اور انہیں ملیدہ پیش
 فرمایا جب سب شکم سیر ہو گئے تب آپؐ نے مجھے فرمایا اب اس پیالے کو اٹھالو حضرت انسؓ نے پیالہ
 اٹھایا اور فرماتے ہیں کہ میں نہیں کہہ سکتا کہ وہ پیالہ ابتداء میں زیادہ بھرا ہوا تھا یا جس وقت میں نے
 اس کو اٹھایا اس وقت زیادہ پر تھا۔

لفظ غبا کی معنی قلیل اور شاذ و نادر کے ہیں ای لا یدیمون علی اکله و هو من
 اور اد الابل ان تشرب یوماً و تدعه یوماً و فی غیرہ ان تفعل شی یوماً و تدعه ایاماً
 بعض حضرات نے ورو دالبل مرہ و تر کھا اخیری سے اس کی مراد کی توضیح کی ہے عرب
 اونٹ کو اللہ پاک نے یہ خصوصیت دی ہے کہ وہ کئی روز کا پانی اپنے کوہاں میں جمع کر لیتا ہے طویل
 صحر اوں اور عربوں کے دشت و بیلاب میں یہ صبر و تحمل سے کامل لیتا ہے اور اپنے کوہاں میں ذخیرہ کیا
 ہوا پانی پیتا رہتا ہے۔ ذر غبا تزدد حبأ بھی اسی سے ہے۔



خط و کتابت کرتے وقت خریداری نمبر کا حوالہ ضرور دیں۔